



## சுருக்கம்

சமூக நலம் - ஊனமுற்றோர் நலம் - ஊனமுற்ற மாணவ மாணவிகளுக்கு வழங்கப்படும் கல்வி உதவித் தொகையை உயர்த்தி வழங்குதல் மற்றும் நிதி ஒப்பளிப்பு ரூ.1.50 கோடி ஆணை வெளியிடப்படுகிறது.

சமூக நலம் மற்றும் சத்துணவு திட்ட(சந-4)த் துறை

அ.ஆ(நி) எண்.224

நாள்: 27.11.07

படிக்க :

அரசு ஆணை நிலை எண் 103, சமூக நலம் மற்றும் சத்துணவுத் திட்டத்துறை  
நாள் 31.5.1999.

மேலும் படிக்க:

ஊனமுற்றோருக்கான மாநில ஆணையரின் கடிதம் ந.க.எண்.462/ ஊம 2-1/07  
நாள் 1.6.2007 மற்றும் 19.9.2007.

-----

ஆணை:-

ஊனமுற்ற மாணவ, மாணவியர் கல்வி பயில்வதை ஊக்குவிப்பதற்காக அவர்களுக்கு கல்வி உதவித்தொகை வழங்கும் திட்டத்தை தமிழக அரசு 1981-82-ம் ஆண்டு முதல் செயல்படுத்தி இதுநாள்வரை உதவித்தொகை வழங்கப்பட்டு வருகிறது. தற்போது நடைமுறையிலுள்ள உதவித்தொகை விகிதங்கள் 1999-ம் ஆண்டு முதல் வழங்கப்பட்டு வருகிறது. மாண்புமிகு தமிழக முதலமைச்சர் அவர்களை பார்வையற்ற கல்லூரி மாணவர்கள் மற்றும் பட்டதாரிகள் சங்க பிரதிநிதிகள் 30.9.2007 அன்று தலைமைச் செயலகத்தில் சந்தித்து தங்களது 15 அம்ச கோரிக்கைகளை நிறைவேற்றி தருமாறு கேட்டுக்கொண்டனர். 15 அம்ச கோரிக்கைகளில் பார்வையற்ற மாணவர்களுக்கு கல்வி உதவித்தொகை இரு மடங்காக உயர்த்தி வழங்கப்படவேண்டும் என்பதும் ஒன்றாகும். மாண்புமிகு முதலமைச்சர் அவர்கள் கல்வி உதவித்தொகை உயர்த்தி வழங்கப்படும் என அறிவித்தார். அதன்படி கல்வி உதவித்தொகையை உயர்த்தி வழங்கும்படி ஊனமுற்றோருக்கான மாநில ஆணையர் கேட்டுக் கொண்டுள்ளார்.

2. ஊனமுற்றோருக்கான மாநில ஆணையரின் கருத்துருவினை கவனமாக பரிசீலித்த பின்னர் மாணவ மாணவியருக்கு வழங்கப்படும் கல்வி உதவித்தொகையை கீழ்க்காணும் வகையில் உயர்த்தி வழங்கி அரசு ஆணையிடுகிறது.

வ. எண்.	வகுப்பு	தற்போது வழங்கப்பட்டு வரும் தொகை	தற்போது உயர்த்தி வழங்கப்பட்டுள்ள தொகை
1	1 முதல் 5ம் வகுப்பு வரை	மாதம் ரூ.25ஜ்10 மாதங்கள்=ரூ.250	மாதம் ரூ.50ஜ்10 மாதங்கள்=ரூ.500
2	6 முதல் 8ம் வகுப்பு வரை	மாதம் ரூ.75ஜ்10 மாதங்கள்=ரூ.750	மாதம் ரூ.150ஜ்10 மாதங்கள்=ரூ.1500
3	9 முதல் 12ம் வகுப்பு வரை	மாதம் ரூ.110ஜ்10 மாதங்கள்=ரூ.1100	மாதம் ரூ.200ஜ்10 மாதங்கள்=ரூ.2000
4	பட்டப்படிப்பு	மாதம் ரூ.150ஜ்10 மாதங்கள்=ரூ.1500	மாதம் ரூ.300ஜ்10 மாதங்கள்=ரூ.3000
5	முதுநிலை பட்டப்படிப்பு, தொழிற்கல்வி, மருத்துவம் மற்றும் பொறியியல் தொழிற்கல்வி	மாதம் ரூ.195ஜ்10 மாதங்கள்=ரூ.1950	மாதம் ரூ.350ஜ்10 மாதங்கள்=ரூ.3500

இவ்வதவித் தொகையை உயர்த்தி வழங்குவதற்காக ரூ.150 இலட்சம் (ஒரு கோடியே ஐம்பது இலட்சம் மட்டும்) கூடுதல் செலவினம் மேற்கொள்ள ஊனமுற்றோருக்கான மாநில ஆணையருக்கு அனுமதி அளிக்கப்படுகிறது.

3. மேலே பத்தி 2ல் ஒப்பளிக்கப்பட்ட செலவினம் கீழ்க்காணும் கணக்குத் தலைப்பின் கீழ் பற்று வைக்கப்படும்.

“ 2235 சமூக பாதுகாப்பும் நலனும் 02 ரூ- சமூக நலன் - 101 உடலுணமுற்றோர் நலன் - மி திட்டத்தில் சேராதது. நிநி -ரூ உடலுணமுற்ற மாணவர்களுக்கு படிப்புதவித்தொகைகள் - 12 படிப்புதவித் தொகைகளும் பயிற்சி உதவித் தொகைகளும் - 09 - ரூ ஏனையவை (கு.தொ.கு.2235-02-101-நிநி-1290) ”.

4. மேலே பத்தி 2ல் ஒப்பளிக்கப்பட்ட கூடுதல் செலவினம் ஒரு “புதிய துணைப்பணி” குறித்த செலவினமாகும். இதற்கான சட்டமன்றப் பேரவையின் ஒப்புதல் பெறப்படும். சட்டமன்றப் பேரவையின் ஒப்புதலை எதிர்நோக்கி முதற்கண் எதிர்பாரா செலவு நிதியிலிருந்து இச்செலவினம் மேற்கொள்ளப்படும். இதற்கான முன்பணத்தை அனுமதிக்கின்ற ஆணைகள் நிதி (வரவு செலவு மி) துறையில் தனியே

வெளியிடப்படும். எதிர்பாரா செலவு நிதியிலிருந்து தேவையான தொகைக்கு விண்ணப்பத்தினை உரிய படிவத்தில் அரசாணையின் நகலுடன் நிதி (வரவு செலவு மி) துறைக்கு அனுப்பி வைக்கும்படி ஊனமுற்றோருக்கான மாநில ஆணையர் கேட்டுக் கொள்ளப்படுகிறார்.

5. இவ்வாணை நிதித்துறையின் அ.சா.எண். 400/யிஷி (நிரி) / 07 நாள் 27.11.07ன் இசைவுடன் வெளியிடப்படுகிறது. கூடுதல் நிதியொதுக்கப் பேரேடு எண்.1371 (ஆயிரத்து முன்னூற்று எழுபத்து ஒன்று).

(ஆளுநரின் ஆணைப்படி)

என்.எஸ். பழனியப்பன்,

அரசு செயலர்.

பெறுநர்:

ஊனமுற்றோருக்கான மாநில ஆணையர், சென்னை ரூ- 6  
மாநில கணக்காயர், சென்னை-9/18/35  
மாநில கணக்காயர், சென்னை.18/35 பெயரில்  
சம்பளம் மற்றும் கணக்கு அலுவலர், சென்னை-5/35  
அனைத்து மாவட்ட ஊனமுற்றோருக்கான மாவட்ட மறுவாழ்வு அலுவலர்கள்,  
(ஊனமுற்றோருக்கான மாநில ஆணையர் வழியாக)

நகல்:

நிதி (ச.ந.) / (வ.செ மி) (வ.செ.மி.மி) துறை, சென்னை ரூ- 9  
சமூக நலம் மற்றும் சத்துணவுத் திட்டத்துறை செயலரின் தனிச் செயலாளர்,  
சென்னை- 9  
முதலமைச்சர் அலுவலகம், சென்னை- 9  
அமைச்சர் (சமூக நலம்) அவர்களின் சிறப்பு நேர்முக உதவியாளர், சென்னை ரூ- 9  
இ.கோ/உ.ந.

// ஆணைப்படி அனுப்பப்படுகிறது//

(நீடு)

பிரிவு அலுவலர்.

ச.ந.(ம) ச.தி.(சந 4) துறை

இணைப்பு

2007-2008-ம் நிதியாண்டில் ஊனமுற்றோர் கல்வி உதவித்தொகை  
வகுப்புவாரியாக பயனாளிகள் பற்றிய விவரம்

வ. எண்	வகுப்பு	மொத்த மாதங்கள்	பயனாளிகளின் எண்ணிக்கை
1	1 - 5	10	5867
2	6 - 8	10	6525
3	9 - 12	10	706
4	இளங்கலை பட்டப்படிப்பு	10	1832
5	முதுகலை பட்டப்படிப்பு மற்றும் தொழிற்கல்வி	10	558
	மொத்த பயனாளிகளின் எண்ணிக்கை		15488

உண்மை நகல்

(நீ) (நீ)

பிரிவு அலுவலர்.